

L-ANNIMALI TAR-RABA'

(Mill-Editur)

Qirda ta' Bhejjem għall-Bżonn

IŻ-ŻMINIJIET jitbiddlu. F'din il-gwerra aħna rajna bosta affarijiet tal-ghageb: rajna monumenti, djar sbieħ, knejjes u bosta hwejjeġ oħra, jingherdu taħt għajnejna stess, u fuq dan kollu l-Gvern kellu jordna li jinqatlu bosta annimali meħtieġa, fosthom xi annimali li l-Gvern stess kien tant **thabat** biex ixerred gewwa dawn il-Gzejjer.

Kulhadd għadu jiftakar il-protesti u t-tgergir tal-bdiewa u ta' xi nies oħra għax ma ridux li dawn l-annimali jingherdu. L-ikbar dispaċir kien iżda tal-Gvern stess, u ma setax ma jkun ta' dwejjaq meta tara li wara tant taħbit biex tghammar il-pajjiż b'annimali tajba u meħtieġa, kellek tabiifors tordna u teqred dawk l-istess annimali! Iżda dak kien, għal dak iż-żmien, meħtieġ! Dak kien biċċa mid-dwejjaq li l-Gzejjer tagħna kellhom ta' bil-fors iġhaddu minnhom biex insalvaw ruħna minn taħt idejn għadu aħrax. Aħna konna wasalna fit-tarf tat-tigrib tagħna. Aħna konna qed ngħixu artifiċjalment; u kieku l-Gvern ma għamilx dak li kien meħtieġ li jagħmel, kieku l-lum Alla jaf aħna fejn ninsabu u f'lema tigrib u dwejjaq in-nisa tagħna u wliedna kienu jsibu ruħhom fih.

Htieġa li nerggħu nitghammru bil-Bhejjem

Il-Gvern, iżda, waqt li kien qed jeqred l-annimali, kien wiegħed, u kien talab lis-Sur Karm Zammit Marmarà iġharraf lill-bdiewa, illi l-Gvern għandu iġhammar mill-gdid il-Gzejjer tagħna bl-annimali malli jkun il-waqt li jsir dan.

Din il-wegħda l-Gvern ma ns'hix u ġa qegħdin jittieħdu l-passi meħtieġa biex jingiebu minn barra xi annimali.

Wirja tal-Bhejjem

Darra minn dan, biex jibda jinkoraggixxi l-annimali, il-Gvern sejjer jagħmel wirja kbira tagħhom fir-Raba' tal-Gvern tal-Għammieri min-nhar il-Gimgha, 22 sa nhar il-Hadd, 1-24 ta' dax-xahar. F'din il-wirja jistgħu jieħdu sehem il-bdiewa kollha ta' Malta u Għawdex.

L-Eccellenza Tiegħu Field-Marshal Lord Gort ha interess kbir f'din il-wirja u hu stess sejjer ikun hemm fil-Għammieri biex jara l-bhejjem ta' Malta u Għawdex. Il-bdiewa huma mit'ubin jikkonkorru u jgħinu biex din il-propaganda għaż-żieda ta' l-annimali fil-gzejjer tagħna timxi u tirnexxi f'qasir żmien fil-interess tagħhom stess.

Fil-Qasam tal-Għammieri għandna l-ikbar razzett li hawn f'Malta u fih isiru bosta xoghlijiet tad-Dipartiment tal-Biedja. Bla dubju ta' xejn hawn għadd kbir ta' nies li jixtiequ jaslu wasla sal-Għammieri u jaraw il-baqar, il-qzieqez, in-nghaġ, il-fniek u t-tjur li hemm f'din il-Qasam. Imhabba n-nuqqas ta' petrol, is-servizzi tal-karrozzi tal-linji kellhom jittuqqas u għahekk jista' jkun li bosta ma kollhom ix xorti jaqgħu xewqithom.

Issa hemm ċans l-aktar sabiħ biex wieħed imur l-Għammieri u jara b'għajnejh ix-xorta ta' xogħol li jsir fil-Qasam. Infatti fit-22, it-23 u l-24 ta' dax-xahar sejjrin isiru wirijiet speċjali li għalihom ikun jista' jmur kulhadd. Hemmhekk wieħed ikun jista' jara mhux biss il-bhejjem li trabbew fil-Qasam stess imma fit-23 u l-24 ta' dan ix-xahar ser ikun hemm għal wirja wkoll l-aħjar u l-isbah bhejjem ta' Malta—ngħidu aħna, baqar tal-hrit, qzieqez, mezzikavalli u żwiemel, bghula u fmir li jgħaxxu l-għajn tad-dilettanti u ta' dawk li jhobbu l-bhejjem. Jekk inti għandek annimali x'turi, qis li tniżżilhom għall-wirja u tipprova tirbah mill-premijiet li hemm. Jekk ma għandekx x'tiehu għall-wirja, allura inzel halli tara l-bhejjem ta' haddiehor.

Bosta mit-tfal li jkollhom ix-xorti jmorru ma' l-iskola tagħhom żgur jixtiequ li jtennu ż-żjara. Nittamaw li s-

Sibt wara nofs-in-nhar ikun jista' jsir fil-Għammieri l-ftuh ufficjali ta' l-Ufficcju Prinċipali tal-Biedja. Dak in-nhar ser ikun hemm wkoll wirja ta' żwiemel u l-sidien tagħhom sejjrin jippikaw bejniethom ta' min ikun l-isbah karrettun u ż-żwiemel l-aktar fuq ruħu u nadif. Dan mhux kollox: l-impjegati tal-Qasam sejjrin jagħmlu tigrija tal-ixkejjer u n-nisa tar-raħal sejjrin ikunu mistiedna jzommu f'idej-hom qażuq li jkun midluk b'hafna xaham; din ta' l-aħ-har ma tistax ma taqsamx lil kulhadd bid-dahk.

Il-Hadd fil-ghodu, imbagħad, ser ikun hemm wirja ta' bhejjem u l-għażla sejra ssir quddiem kulhadd. Nittamaw li l-Eccellenza Tiegħu l-Gvernatur jasal ukoll sal-Qasam biex jara l-bhejjem. Wara nofs in-nhar jingħataw il-premijiet u l-impjegati tal-Qasam sejjrin ifssru kif għandhom jinhalbu l-baqar, jithaddmu l-ghodod tal-biedja, isiru l-butir u l-gobon, u hwejjeġ oħra li jinteressaw lill-bdiewa u lid-dilettanti. Il-Banda tar-Royal Malta Artillery sejra ddoqq programm sabiħ ta' mużika.

It-tfal kollha għandhom jitolbu lill-ġenituri tagħhom biex joħduhom sal-Għammieri; hemmhekk huma mhux biss jaraw u jtgħallmu bosta hwejjeġ sbieħ u utli, iżda jifhmu x'sehem kbir hađu l-bdiewa tagħna fir-resistenza qalbiena ta' Malta. Il-kbar żgur jtgħaxxu mit-tifsiriet li jsiru u jieħdu pjaċir bil-bhejjem u t-tjur li jkun hemm fil-wirja. Dawk li jhobbu l-mużika jsibu wkoll x'jagħtihom gost u jhennihom.

Hidma Taħt Sistemi Godda

Fi ftit kliem, il-biedja ta' dawn il-Gzejjer issa jin-tieġ taħseb biex taqleb għal sistemi oħra biex bihom tibni haġja gdida għall-bdiewa tagħna. Iż-żmien tad-dwejjaq għoddu għadda u ngħid "għoddu għadda" għaliex għal-kemm il-gwerra tbiegħdet mill-art tagħna, madankollu hi għadha sejra u bosta affarijiet għadhom skarsi u għad idumu skarsi. Iżda dan ma jfissirx illi fejn nistgħu m'għandniex nibdew naħdmu biex nibdew il-haġja normali mill-izjed fis li nistgħu.

Hmistax-il-xahar ilu, aħna konna ninsabu fil-akbar dwejjaq u biża'. Dak iż-żmien aħna konna qed noqtlu l-annimali biex insalvaw il-pajjiżna, illum ser nibdew nagħmlu hiltna kollha biex inkabbru mill-izjed fis il-għadd ta' l-annimali. Iżda l-izjed t'bdila li tabifors toltitna għajnejna hi dik li l-lum qegħdin naraw bosta bcejjeċ mill-flotta Tal-jana umiljati jfittxu l-kenn tax-xtut u l-portijiet tagħna, jigiġifieri ta' dawk l-istess xtut u portijiet li huma tant kellhom speranzi li jinwadu!

IL-GRIEDEN U KIF TEQRIDHOM

(Jissokta minn "Il-Bidwi" Nru. 22)

Hemm hafna xorta ta' veleni tal-ġrieden, fosthom insemmu dawk li kienu magħrufin sa, ngħidu aħna, hmistax-il-sena ilu, li huma, il-ġibs virgini mħallat mad-dqig, b'biċċa gobon miegħu, bi platt ilma ma' genb il-lixxa; l-istriknina jew arsenjat tas-soda, jigiġifieri solfat ta' l-istriknina, mishun bil-gulebb magħgun man-nuħhala jew mad-dqig; taħlita ta' arseniku man-nuħhala, taħt għamla ta' aċdu arsenju—*arseniku abjad*; inkella taħt għamla ta' arsenjat tas-soda, midluk fuq il-hobż, il-laħam, gobon, tuffieħ tadam jew haġ'oħra. Billi l-arseniku hija sustanza velenuża hafna, mhux ta' min jinqeda bih hekk bla ma wieħed ikun żgur li l-lixxa ma tmtess minn xi annimali jew minn xi tfal. Sustanza oħra użata bħala lixxa għall-insib tal-ġrieden hija l-pasta tal-fofuru tal-wir-dien. Minn din is-sustanza hemm hafna xorta għall-bejgħ. Tista' tindilek fuq il-hobż, il-laħam, gobon, tuffieħ tadam bħall-arsenjat tas-soda. Barra minn dawn, żmien ilu kienu jintużaw sustanzi oħra bħala lixxa bħalma hija ċerta lixxa Germaniża magħmula mis-Sulfat tat-Tallju li ngħogħot hafna għax irnexxiet hafna. Din is-sustanza tindilek fuq il-hobż, laħam jew haġ'oħra bħall-arsenjat tas-soda.

(Jissokta)

IL-BIEDJA TA' WARA L-GWERRA GHAQDA KOOPERATIVA TAL-BDIEWA

(Minn H. H.)

BOSTA bdiewa iktarx qraw jew b'xi mod ieħor semghu dwar il-kooperazzjoni jew għajnuna għalenija fost il-bdiewa iżda f'it huma iktarx dawk li jifhmu ta' liema gid kbir tista' tisfa' din il-kooperazzjoni fost il-bdiewa meta wiehed jippruvaha. Id-Dipartiment tal-Biedja għażel il-kooperazzjoni fost il-bdiewa bħala biċċa mill-proġett tiegħu ta' organizzazzjoni ġdida għal wara l-gwerra sabiex iqiegħed il-biedja tal-pajjiż fuq pedamenti sodi. Biċċa mix-xogħol tad-Dipartiment għal żmien il-gwerra kienet d'k li jiżgura illi l-prodotti tal-biedja jkun mqassmin bil-haq lill-pubbliku bi prezz xieraq. Xi bdiewa ħabtu sa jilmentaw fuq il-kontroll li kien meħtieġ dwar din il-ħaġa. Huma għandhom jiftakru illi d-Dipartiment tal-Biedja qatt ma kellu skopijiet privati ta' pulitka jew negozju, u l-impjegati tad-Dipartiment għamlu dejjem mill-aħjar sabiex il-bdiewa jithallsu skond ma jxraq għat-taħbit u xogħol tagħhom, u li, fl-istess hin, il-pubbliku jixtri prodotti bi prezz li huwa jkun jista' jhallas. Id-Dipartiment issa bi hsieb jagħmel mill-aħjar sabiex iswieq tal-pajjiż ma jifgawx bil-ħaxix b'li jagħmel mod illi jkun hemm tqassim bil-qies fl-imħażen tat-tqassim tal-ħaxix, u jagħmel ukoll mill-aħjar sabiex il-prezzijiet iħallu qligħ xieraq. Hija ħaġa ta' min jixtieqha mhux f'it, u d-Dipartiment għandu hrara kbira illi prodotti minn barra bir-rħis ma għandniex inħalluhom jimlew is-swieq tagħna. Meta r-raba' kollu mqassam għas-saqwi l-ġdid ikun lest, ma jkunx hemm raġuni li għaliha Malta m'għandhiex tipprovi ruħha u titmantna bil-biċċa l-kbira tal-prodotti tagħha, b'mod li aħna nkunu nistgħu noħolqu mill-ġdid suq għas-safar ta' patata, basal u xi prodotti oħra godda.

Jekk inħallu li l-affarijiet jergħu għalli kienu qabel il-gwerra, għal dik li hi sistema qadima tas-swieq, ma jgħirx h'ief taħwid kbir ladarba hija ħaġa ċara illi meta r-raba' saqwi jidied il-ħamsin fil-mija bosta gabillotti jkun jistgħu jzidu l-uċuħ tagħhom darbtajn jew tliet darbiet iżjed ukoll. Hija xewqa tal-Gvern illi l-kontroll tas-swieq ma għandux ikun hekk iebes iżjed milli hemm bżonn, u b'dan il-hsieb id-Dipartiment jixtieq illi l-istess bdiewa jiehdu sehem huma stess fil-kontroll. Il-hsieb tad-Dipartiment fil-qosor huwa dan. Hemm proposta illi kull Parroċċa f'Malta u Għawdex ikollha x-Xirka tagħha kooperativa li tkun tħaddan hafna skopijiet. Din ix-Xirka titmexxa mis-Surmast ta' l-Iskola tar-raħal li jkun jew persuna oħra adattata li tkun imħallsa għal dan ix-xogħol. Il-bidwi, kif nāhsbu, għandha tiġih f'moħħu li jagħmel żewġ mistoqsijiet. Dawn huma: l-ewwel waħda, xi jfisser illi x-Xirka "tkun tħaddan hafna skopijiet" u t-tieni, "min għandu jkies il-flus biex iħallas lis-segretarju." Il-kelmiet "hafna skopijiet" ifisseru x-xogħol u d-dmirijiet tax-Xirka — ix-xogħol tax-Xirka ikun li tipprovi lill-bidwi bil-bżonnijiet tiegħu tal-biedja, bħalma ngħidu aħna, demel artifiċjali, żrieragħ, għodod, pompi, eċċ.; u tmexxi s-suq ta' l-uċuħ tal-bdiewa, bħalma ngħidu aħna, patata, basal u kemmun. Ix-Xirka tal-Parroċċa sservi wkoll bħala bank għall-bdiewa. Hija taċċetta l-flus li l-bidwi jkun faddal, jew bħala depożitu għal żmien twil f'iss jew b'somma ta' inqas imgħax bħala depożitu li jergħa' jingħata lura wara avviż ta' flit żmien. Meta l-bidwi jkollu bżonn jissellef-flus għal żmien qasir, ix-Xirka tisilfu b'rata x'e:qa ta' mghax wara li huwa jagħmel pleġġ għas-self fuq hwejġu, ngħidu aħna, xi wiċċ tar-raba' jew bhej-jem. Sabiex ikun imsieħeb fix-Xirka, kull bidwi jkollu jixtri azzjonijiet li ma jiswewlux h'ief f'it liri. Il-bdiewa jagħżlu l-kumitat tagħhom tad-direzzjon kull sena u dan il-kumitat imexxi x-Xirka. Ir-regolamenti ġenerali sabiex jitmexxew ix-Xirkiet isiru mill-Gvern, iżda mbagħad ix-Xirka titmexxa minn bdiewa għall-gid tal-bdiewa. It-tieni mistoqsija li jagħmel il-bidwi hija din: Minn fejn ix-Xirka bi hsiebha tikseb il-flus għas-self, għad-demel artifiċjali, għaž-żrieragħ u għall-għodod tal-bdiewa, u x'tagħmel bil-prodotti tal-bdiewa li hija taċċetta. It-twegiba hi li sa jkun hemm Xirka Centrali, li tkun magħrufa bħala Xirka

Kooperativa Centrali għall-finanzi u għall-bejgħ bl-ingrossa. Din ix-Xirka tikseb il-bżonnijiet tax-xirkiet tal-Parroċċa u tinnegozja l-prodotti jew fil-pajjiż jew billi ssi-firhom.

Ix-Xirka Centrali taċċetta d-depożiti ta' flus mix-Xirkiet tal-Parroċċa u tislef lil dawk ix-Xirkiet li jkollhom bżonn ta' flus. Meta l-istess Xirka Centrali jkollha bżonn ta' flus hija tkun tista' tissellef minn bank. Sabiex tkun imsieħba fix-Xirka Centrali kull Xirka ta' Parroċċa jkollha tixtri azzjonijiet bl-istess mod li l-bdiewa jixtru l-azzjonijiet mix-Xirkiet tal-Parroċċi. Ix-Xirkiet tal-Parroċċa jagħżlu l-imseħbin li għandhom joġoġħdu fil-Kumitat tad-Direzzjon tax-Xirka Centrali. Ix-Xirka Centrali maż-żmien twaqqaf il-fabbriki tagħha għax-xogħol tal-gobon, inbid, bacon, eċċ., u wiehed jittama illi maż-żmien tiehu f'idejha xi imprizi tal-Gvern bħalma huma dik tal-Bejgħ tal-Halib Ippasturizzat, il-Biċċerija u l-Proġetti tas-Saqwi. Dawn l-imprizi kollha jitmexxew minn bdiewa u produt-turi oħra għall-gid tal-bdiewa u tal-produtturi. Il-profit-turi ma jmorrux fil-but ta' dak jew ta' dan, iżda x-Xirka tin-qeda bihom biex iġġamma' kapital għal imprizi godda. Il-Gvern ikollu fergħa għalih li tkun responsabbli tat-tmexxija tax-xirkiet u tagħzel organizzatur tajjeb biex tgħinha. Din il-fergħa twaqqaf ukoll bank tal-biedja u tip-provdih bil-flus, u dan mill-banda l-oħra jislef il-flus għal żmien twil sew lil dak li jkun kemm lil xirkiet kooperativi għal xi impriza ta' xogħol li jkun imwettaq mix-Xirka. B'dan il-mod, jekk bidwi jkun irid jissellef somma ta' flus għal f'it xhur sabiex ikun jista' jiġi f'tiegħu jew jaqdi xi bżonnijiet tiegħu sakemm ibiġh il-prodotti tal-għalqa—ngħidu aħna jixtri xi patata jew xi demel artifiċjali li jkollu bżonn—huwa jkun jista' jissellef il-flus mix-Xirka tal-Parroċċa, iżda jekk huwa jkollu bżonn ta' flus għal iżjed żmien—ngħidu aħna biex ihaffer spiera ta' l-ilma, jew jibni xi gorbogħ għall-majjali—huwa jkun jista' jkies il-flus mill-bank tal-biedja bi h'las ta' mghax ekejken. Sabiex tkun tista' titwaqqaf għaqda kooperativa u tirnex-xi skond ma jisthoqqiha, il-bdiewa għandhom ikollhom il-hrara li jgħinu—huma għandhom jibagħtu lix-xirkiet il-prodotti tagħhom magħżulin u mimlijin sewwa.

Xi bdiewa jistgħu iktarx jibgħu illi l-proġett ta' Xirka Kooperativa hawn Malta ma jirnexxi. Jekk jirnex-xi jew ma jirnexxi hija ħaġa li tiddependi mill-istess bdiewa; jekk jista' biss għin it-tmexxija. Il-għaqda kooperativa meħtieġa għal fil-Palestina u minnha stagħnew u thennew eluf ta' flus. Il-Kooperazzjoni tal-Biedja ladarba titwaqqaf fuq sisien sodi għandha maż-żmien tnisel hafna gid. tkabbar l-interessi tal-bdiewa u tqanqal l-edukazzjoni. Il-Kooperazzjoni tal-Biedja rnexxiet hafna f'Ċipru fejn il-ħaġa tal-bdiewa hija f'bosta manieri bħal dik ta' Malta u m'hemm raġuni għalfejn ma għandhiex tirnexxi hawn Malta. Id-Dipartiment huwa lest biex jagħti l-għajnuna tiegħu sabiex din il-kooperazzjoni tinbeda. Huwa issa dmir tal-bdiewa li jaraw li din tkun biċċa propaganda ta' gid, u li l-iskop tagħha jkun tassew li jehles lill-bdiewa darba għal dejjem m'd-djun u m'inkwiet. Din tkun iċ-ċentru li madwarha għandha ddr il-ħaġa kollha tan-nes tal-Parroċċa. Din hi biċċa propaganda maħsuba għall-gid komuni tal-bdiewa kollha, u l-bdiewa issa għiehom l-isaħ ċans li qatt ma ke'lhom qabel biex jirrangaw u jissudaw l-industrija tagħhom u biex jaraw illi l-interessi tagħhom ikunu mħarsin skond ma jixraq.

AVVIŻ IMPORTANTI

PROJBIZZJON TA' QTIL TA' FRAT U HNEJZER NISA. — Hareġ Ordni li jipprojbixx l-qtill ta' frat u hniezer nisa h'ief permess tat-Tabib Veterinarju tal-Gvern.

Bħalissa hemm kwantità biżżejja ta' f'dalijiet ta' thin, smida, eċċ., u l-Gvern jixtieq illi ma jhallix illi jingħatlu dawk il-bhejjem li huma tajbin għan-nisel. Dawk il-bdiewa jew nies li jrabbu l-bhejjem u jixtieq jixtru xi frat jew hniezer għan-nisel għandhom jitolbu l-Tabib Veterinarju tal-Gvern, il-Biċċerija ta' Malta jew ta' Għawdex. Isimhom jingħata mbagħad lil nies li għandhom għall-bejgħ bhejjem għan-nisel.

BHEJJEM F'GHAWDEX

(R. Crowther, B.Sc., M.R.C.V.S.)



Nghag

FIL-WIRJA li saret fil-Gonna ta' Villa Rundle, ir-Rabat, Ghawdex, l-iktar haġa li tolgot kienet il-klassi ta' mtaten tar-Razza Pastarda "Friesian". Kien hemm miktubin għall-wirja madwar għoxrin muntun, u l-kwalità tagħhom hija fuq kollox mill-aħjar. Dawn l-imitaten, tliet kwarti minnhom, huma ta' razza mnislin mill-imitaten "Friesian" tal-Għammieri, u biċċa minnhom il-bdiewa għadhom qegħdin jinqded bihom f'dawn il-gzejjer. Jingħad li hafna bhejjem imnislin minn dawn l-imitaten dan l-istaġun qegħdin jinżammu għar-razza flok ma jinqatlu bħas-soltu, sabiex jintrafghu għall-halib. Il-hrief tar-razza pastarda jiżnu wisq iżjed mill-hrief ta' nisel il-pajjiż, u meta jkollhom jinqatlu dejjem igibu prezz wisq akbar.

Gniedes

Hemm tnaax-il gendus miktub f'Ghawdex u disgha minnhom huma fl-ewwel staġun tagħhom. Id-diversi razez huma dawn:—

Shorthorn (Qrunhom qosra) × 3; Tal-Pajjiż — 3; Friesian × 2; Pollakki — 2; Ayrshire (Skocčić) × 1. Svizzeru × 1.

Bħalissa jidher li l-iktar razza ta' gniedes li timxi f'Ghawdex hija dik tax-"Shorthorn" (Qrunhom qosra) u l-bdiewa dlonk tarahom iħalluha ma' dik tar-razza tal-pajjiż. Din ir-razza tarfa' iżjed loħam u l-bhejjem tan nisel tagħha jaħilbu hafna. B'danakollu r-razza "Friesian" hija wisq aħjar għall-halib, u forsi jekk jinzerta jiġi f'Ghawdex xi gendus tajjeb tar-refgħa, naħseb li dir-razza għandha tirnexxi hafna.

Fil-gżira ta' Ghawdex ma hemmx bħalissa gniedes tal-Gvern, iżda nittamaw li jkunu jistgħu jinkisbu xi ftit wara l-gwerra sab'xex wiehed idahħal xi ftit tad-demmgdid. Dik il-fehma qadima li kien hawn kontra n-nisel gdid għodda għabet, u l-bdiewa qegħdin jiehdu wisq iżjed interess f'dawk ix-xorta ta' razez ta' bhejjem li jistgħu jagħtu hafna halib.

Mogħoż

Il-kwalità generali ta' dawn il-bhejjem hija iktarx mill-aħjar u tibqa' għal żmien twil; ladarba l-kondizzjoni jiet tal-gwerra ma jħajrux lin-nies tal-mogħoż jew tar-rziezet li jrabbu bhejjem li ma jagħtu wisq halib. Nittamaw illi n-nies tal-mogħoż jew tar-rziezet jimxu xi ftit iżjed 'il qudd'em biex itejbu r-razza u jagħzlu iżjed bil-għaqal dawk il-bhejjem li huma jzommu għan-nisel. Għandhom jiftakru illi botbot għandu jkun dejjem magħżul minn omm li k'enet tagħti hafna halib. B'dan il-mod din il-kwalità tajba ta' mogħoż taħleb tgħaddi għal fuq in-nisel, u l-mogħoż li jinisslu minna jkunu wkoll bhejjem li jaħilbu hafna. L-istess haġa tiġri, ma għandna xi ngħidu xejn, meta tkun mogħoż, u dawk il-gidien li 'l quddiem jinżammu għan-nisel għandhom jingħazlu minn omm li tkun taħleb hafna. Dawn il-ftietaq lil hafna nies li huma mdorrijin irabbu l-bhejjem jistgħu jidhru li huma hwejjeġ żgħar u li jafhom kulhadd. Iżda li kieku wiehed jimxi fuqhom iżjed b'r-reqqa u fil-wisa', kieku n-nisel tal-mogħoż il-lum huwa wisq aħjar.

Hnieżer

Bħalma nsibu f'Malta, ir-razza l-iktar mexxejja tal-majjali, hija dik tal-Hanzir Abjad Kb'ir. Dan wera kemm d'n ir-razza tiswa u 'ssa laħqet trawmet għas-seħħ, għalkemm imħabba l-kondizzjonijiet tal-gwerra, in-numru ta' dawn il-hnieżer naqas hafna. B'danakollu, issa tista' tinkiseb kwantità mhux hażin ta' sm'ida, u, nittamaw li jekk il-kondizzjon tal-għalf u gwież tkompli t'r-ranga, il-bdiewa u n-nies tar-rziezet jerġgħu jzidu fin-numru u maż-żmien igħaqqdu numru sabih ta' bhejjem għan-nisel, l-iktar hnieżer nisa tar-razza, li jkunu jistgħu jinqded bihom malli d-dinja terġa' tiġi iżjed flokha. Matul dawn laħħar ftit tas-sn'a, il-bdiewa u n-nies tar-rziezet kellhom iċ-ċans jaraw b'għaniejhom stess u jkunu jafu kemm tassew tiswa t-tilqima kontra l-marda ta' l-iskorfini. Din il-marda li taħkem l-iżjed fix-xhur tas-shana, u li tikkaġuna l-mewt ta' hafna

majjali żgħar għas-simna jista' wiehed jirnexxi li jilqagħha fiż-żgur b'tilqima doppja.

F'pajjiżi oħra ilu hafna li l-bdiewa u dawk kollha li jrabbu l-majjali saru jstamaw il-fejda ta' din it-tilqima; u f'Malta n-nies bdiet ukoll tifhem illi t-tilqima tiswa hafna. Haġa li tolgot u għandha tinteressa hija dik illi l-bdiewa, sew hawnhekk kemm barra minn Malta, osservaw illi l-hnieżer, meta jitlaqqmu, iżidu fil-pis wisq iżjed malajr.

Nafu illi bosta bdiewa u nies tar-rziezet j'dhrilhom illi l-prezzijiet tal-lum ta' laħam huma baxxi meta tqab-bilhom mal-prezzijiet tal-gwież, iżda wiehed għandu jiftakar illi bosta nies li jrabbu bhejjem f'Ghawdex għandhom ir-raba' tagħhom, u jistgħu jikkultivaw ċerta kwantità ta' għalf sabiex j'timghu l-bhejjem tagħhom mingħajr ma jkollhom jonfqu flejjes kbar għall-gwież li j'xtru minn band'oħra. Ni-tamaw li għalissa jinqded b'dan ix-xorta ta' gwież sab'xex irabbu l-bhejjem tagħhom li b'ħsiebhom iżommu sab'xex inisslu u jrabbu minnhom mingħajr ma jkollhom għalfejn jittamaw wisq li 'l quddiem ikunu jistgħu jgibu minn barra numru kbir ta' bhejjem tar-razza malli tispicċa l-gwerra. Il-Gvern, iżda, jagħmel mill-aħjar biex ighin lill-bdiewa, u mill-banda l-oħra l-bdiewa għandhom ukoll ikunu lesti biex ighinu ruħhom meta l-haġa tista' tkun.

KIF INSALVAW IL-PRODOTT TAL-FUL

(C. Zammit-Marmara M.B.E.)

KWAZI f'kull għalqa u f'kull ġnien kull sora ssir ħsara kbira lill-prodott tal-ful imħabba l-mess iswed li jidher fuqu. Hi tabilhaqq ħsara li l-bdiewa tagħna, kif ukoll id-dilettanti, ħaduha bi drawwa li ma jagħmlu xejn kontrib, u b'hekk mhux biss jagħmlu ħsara kbira lilhom infushom, iżda wkoll ikunu kaġur li dan il-gwaj ikompli iżjed jixtered.

Il-berghud iswed li jmiss il-pjanti tal-ful, u l-iżjed il-ful imwaħħar, hu insett biżżejjed magħruf mill-bdiewa tagħna. Hu jidher b'għadd kbir, guz guz, fuq il-weraq u wkoll fuq l-imżiewed żgħar fil-quċċata tal-pjanta. Meta x-xitwa tkun xotta huwa jidher b'għadd ikbar.

F'i speriment li sar, biex wiehed jara kemm u f'kemm żmien joktar l-insett, pjanta tal-ful giet imdawra fil-filoxx b'mod li l-ebda insett ma kien jista' jidher fuqha. Fuq din il-pjanta tqieghed berghud iswed, mara, wiehed biss, u fi żmien 14-il-jum, il-pjanta kellha 1,340 insett fuqha!

Il-Qliebi

Dan juri bid-dieher kemm hu meħtieġ li l-berghud iswed jinqered minnuħh malli jittafċa.

Dawn il-qliebi torja tal-pjanta tal-ful huma tabilhaqq tajbin u bnini. Huma jistgħu jintużaw l-istess bħall-ispi-naċi. F'artijiet oħra, dawn il-qliebi j'ntrabtu f'mazzi żgħar u jinbiegħu bi prezz tajjeb hafna fis-swieq.

Aħna mdorrijin naraw kollox stramb meta tkun xi haġa għida, iżda kieku nippruwaw malajr nintebħu kemm hu minnu dak li qegħdin ngħidu hawnhekk.

Wara li jinqatgħu l-q'iebi wiehed għandu jdur dawra l-pjanti u jbixxhom b'insetticiċa tajjeb. Għal dan ix-xogħol aħna sibna li l-"Clensel" (li nużaw għad-"Dubbien tal-Frott"), hu tajjeb hafna. Dan mhux biss joqtol l-insetti ta' fuq il-pjanta, iżda wkoll jored kull mess ta' mard ieħor, li jista' jkun hemm magħha. Jista' jintuża wkoll insetticiċa ieħor tajjeb.

Bexx kmieni

Iżda l-bidwi għandu jiftakar li l-bexx jinntieg isir kmieni—mhux għaliex jekk wiehed ibixx tard ma jagħmilx effett, iżda l-għaliex il-bexx kmieni jiġi orħos u ta' inqas taħlit. Barra minn dan, meta ib'ixx kmieni tkun if-frankajt hafna ħsara lill-prodott.

Fil-imghoddi l-bdiewa kienu jaħsbu li ma hemmx rime-d'u għall-mess iswed tal-ful, u allura ma kienu jagħmlu xejn. Ukoll jekk il ful jiġi mimsus fl-aħħar ta' l-istaġun, iaqbel dejjem li wiehed ibixxu, għaliex b'hekk teqred l-aħħar generazzjoni li hi l-kaġun ta' l-insetti li jidhru fi sta-ġun ieħor.

Mela nkunu bil-għaqal neqirdu l-mess iswed tal-ful billi nbixxu bil-Clensel jew insetticiċa ieħor.

PEPPI U TONI FUQ IZ-ZUNTIER

(C. Zammit-Marmarà M.B.E.)

PEPPI—X'hemm Ton, kif ahna.

TONI—Hawn ahna, Pepp. Offi ghalik u ghar-rgulitek! Il-bierah hallejtni siegha nistenniek ghalxejn hawn-hekk.

PEPPI—Ghandek raġun, Ton. Imma nqalghetli biċċa xoghol għax kieku ġejt, l-iżjed billi għandi hafna x'nistaq-sik, għax shaḅi l-bdiewa għamlu hafna mistoqsijiet u taf li ahna wegħedniehom li nrisponduhom?

TONI—Biċċa b'haġa u biċċa b'ohra kollha nrisponduhom, tihux hsieb.

PEPPI—Kellek bżonn tiġi tgħaddi xi jumejn għandi, Ton, iġġib il-familja miegħek halli noqogħdu nithadtu bil-kwiet?

TONI—Kont niġi, imma Rozi tiegħi ma tantx għandha apti. Nġhidlek kif inhi; l-aħhar li ġejna għandek kont tajtna dik il-kamra ta' hdejn il-majjali u ma tantx għogħbitha lil Rozi.

PEPPI—Għaldaqshekk tista' toqghod bi kwietek u tiġi, Ton, għax mindu taqtu intom miun magħna, qatt ma kellu majjali iżjed.

TONI—Kif inhi din?!!!! ... Mela kif tgħid int...

PEPPI—Isma', Ton, hallina minn dan u għidli ftit: irrid insemmliek għadd ta' sigar tal-frott u nixtieqek tgħidli meta għandi niżborhom, inhawwilhom, u x'naf jien.

TONI—Ma hemm bżonn issemmlu s-sigar xejn. Ifhimni sew-wa, Pepp. Is-sigar tal-frott, għal heffa, nistgħu inqassmuhom f'żewġ klassijiet: 1) Dawk li dejjem iħadru u 2) dawk li jinżgħu l-weraq kull staġun, bħalma huma il-hawh, il-langas, l-għajnaqar, il-lewż u oħrajn. Dawk li dejjem iħadru huma bħal-laringa, il-lummija, in-nespla, iż-żebbuġa u oħrajn.

PEPPI—Kollox sew, sa hawn ftehemna, imma dawn naturalment iridu kollha kultivazzjoni differenti?

TONI—Ara. Kull klassi kważi jnġiġilha l-istess kultivazzjoni. Dawk li dejjem iħadru (dejjem bil-weraq) l-aħjar li inżabru waqt iż-żmien *attiv* tagħhom—waqt li jkun mharrkin, jiġifieri bejn Marzu u Ottubru. Jistgħu wkoll jinġarru minn post għall-iehor, iżda jinġiġilhom jinqalghu bit-tuba b'kollox.

PEPPI—Dina fhimtha. Issa l-oħrajn?

TONI—Issa għandna l-klassi l-oħra, jiġifieri s-sigar li jinżgħu mill-weraq kull sena. Dawn għandhom jinżabru meta jkunu reqdin—jiġifieri bejn Novembru u Frar, jistgħu jinġarru minn post għall-iehor fl-istess żmien, u ma hemmx bżonn li jinqalghu bit-tuba.

PEPPI—U għad-demel xi tgħidli, Ton.

TONI—Id-demel ma għandux jingħata spiss wisq. Is-sigar tal-frott m'humiex bħar-raba' saqwi. Imma kemm tagħti spiss u xi kwantità tagħti, hi haġa li trid tiddecidha inti, skond it-trab li għandek, u skond il-haxix li tikkultiva qalb is-sigar. Naturalment, jekk inti trabbu haxix ukoll, allura ftit demel irqiq ma' l-inqix tal-wiċċ jinġiġieg jingħata darba kull sitt xhur, imma d-demel lis-sigar biżżejjed jingħata darba kull sitt snin, u jingħata dawra mejt mas-sigra; ma' dan tista' tagħti ftit fil-wiċċ kull sena.

PEPPI—Dan ix-xogħol tat-tidmi meta għandu jsir?

TONI—Dan ix-xogħol għandu jsir l-aħjar wara l-ewwel xita, l-iżjed f'dawk il-ġonna fejn hemm taħlit ta' sigar differenti tal-frott. Kull sigra għandek tagħtiha għallinqas xkora mill-kbar ta' demel *tajjeb*. L-art għandha tinħadem tajjeb u fil-fond kull tliet snin. Id-demel jista' wkoll jingħata waqt ix-xogħol mal-ġnien kollu f'lok madwar is-sigra, f'dan il-kas trid tagħti madwar tletin vjaġġ fit-tomna. Tista' tagħti imbghad b'vantaġġ kbir, ftit Sulfat ta' l-Ammonia kull sena.

PEPPI—Allura d-demel artifiċjali tagħti mad-demel naturali, jew?

TONI—Id-demel artifiċjali għas-sigar li ma jinżgħux, bħalma huma il-laring, il-lumi u oħrajn, għandu jingħata l-aħjar mat-tieni tisqija. Għall-frott irqiq f'Jan-

nar-Frar. Dan li għidtlek ma hux regula fissa u għandu jirregula ruhu skond il-fond tat-trab, il-kwantità u l-kwalità ta' sigar li jkollok fil-ġnien. Għandek iġġib dejjem quddiem għajnejk illi hafna demel iġagħal lis-sigar jinfexxu fil-faxxina.

PEPPI—Grazzi hafna, Ton. Issa jekk m'intix imghaġġel wisq sejjer naghmillek mistoqsija oħra.

TONI—Għidli.

PEPPI—Smajthom isemmu li l-Gvern tħajjar jinkoragġixxi l-Kooperativi qalb il-bdiewa, taf xejn tgħidli x'in-huma l-Kooperativi?

TONI—Dan is-sugġett jiehu fit-tul biex infehemhulek, l-iżjed billi hemm hafna xorta ta' Kooperativi.

PEPPI—Fehemni fuq fuq għalissa, Ton, għal ruħ ommok.

TONI—Il-Kooperativi li qed tistaqsi fuqhom huma għaqdiet bejn il-bdiewa stess biex iġinu lilhom infushom billi jbigħu l-affarijiet tagħhom huma stess, u biex jixtru l-affarijiet tagħhom huma stess. Dawn l-Għaqdiet Kooperativi jeżistu mad-dinja kollha u huma mwaqfin mill-bdiewa, u *għall-bdiewa*. Bihom huma jiksbu l-affarijiet kollha li jinġiġieg genwini u *b'irhis*, u jbigħu l-prodotti tagħhom bi prezzijiet aħjar, għalkemm, min jiekol iktarx jehodhom ukoll b'orhos. Ma għandniex xi ngħidu, Pepp, issa tidna tisma' hafna jgħidulek kontra l-Kooperativi. Inti iftaħ għajnejk u ftakar dejjem illi l-Għaqdiet Kooperativi jinsabu f'kull pajjiż, magħmulin mill-bidwi u għall-bidwi.

PEPPI—Allura għax m'għandhomx jintgħogbu?

TONI—Lill-bdiewa joghgbuhom żgur, imma mbagħad ikun hemm x'uħud li ma humiex bdiewa li ma joghgbu-homx, u allura jibdw jippruvaw iħassru bħalma jagħmlu f'affarijiet oħra! Jibda t-teskis.

PEPPI—Inti taħseb fil-bogħod wisq, Ton; għax għandu jkun dan?

TONI—Jien qieghed niftahlek għajnejk *biss*, Pepp. Saħha, u selli għal Katarin.

PEPPI—Saħha Ton, u ejjew taf.

VIZI

KONKORS TAL-ĦLIB. — Nġharrfu lil kull min għandu baqar u mogħoż illi sa jkun hemm konkors tal-ħlib bħala biċċa mill-Wirja li sa ssir fil-Qasam tal-Gvern, il-Għammieri, għall-aħhar tal-ġingħa mit-22 sa l-24 ta' dan ix-xahar.

Dawk kollha li bihsiebhom jieħdu sehem f'dan il-konkors għandhom jittkelmu mat-Tabib tal-Biċċerija, is-Sur A. Cassar, B.V.Sc., M.R.C.V.S., Il-Biċċerija, il-Marsa, dwar xi ftehim li jrid isir għall-ħlib tal-bhejjem miktubin f'dan il-konkors.

IL-QASAM TAL-GVERN, IL-GĦAMMIERI. — Fil-Qasam tal-Gvern, il-Għammieri, hemm bżonn ta' ċertu numru ta' nisa li jaħdmu fir-raba'. Hemm bżonn ukoll xi bennejja għax-xogħol ta' bini ordinarju. Min irid jaħdem f'dawn ix-xogħlijiet imur jittkellem huwa stess ma' l-Uffiċjal inkarigat mill-Gonna tal-Qasam tal-Għammieri (is-Sur J. Debrincat) il-Għammieri, il-Marsa.

ROHS FIL-PREZZ TAN-NUHHALA U SMIDA. — Minn nhar l-Erbgħa is-6 ta' dan ix-xahar, il-prezz tan-nuħala u smida rohos u minn £2. 5. 0. il-qantar sar £1. 5. 0. il-qantar.

Billi bħalissa hawn hafna nuħhala u smida, il-bdiewa li jridu jixru iżjed mir-żewġ, jistgħu jitolbu kemm iridu lill-bejfeġha tal-ġwież li soltu jixru minn għandhom.

TAGĦMIR TA' BHEJJEM FIL-GĦAMMIERI. — Infakkru lil dawk kollha li jrabbu l-ifrat illi l-oghla prezz iffissat mill-Gvern għat-tagħmir minn għniedes tar-refgħa u li għandu jittiehed minn min għandu għniedes tar-refgħa huwa 10s.

It-tagħmir ta' baqar u nġhaġ minn bhejjem ta' razza pura tar-refgħa fil-Għammieri jsir bla ħlas. Il-Qasam tal-Gvern il-Għammieri, jaċċetta ċertu numru ta' nġhaġ għat-tagħmir mill-im'aten tar-razza "Fries'an" bi ħlas ta' 4d. kull jum għal kull ras għall-manteniment tagħhom. Min irid tinqeda għandu imur għand l-Uffiċjal Inkariġat mill-bhejjem, il-Għammieri, il-Marsa.